

29-04-2020

ఉదయము మురళి

ఓంశాంతి

వాసదాదా

మధువనము

“ మధురమైన పిల్లలారా - మీ బ్రాహ్మణ కులము చాలా సాటిలేనిది. బ్రాహ్మణులైన మీరే జ్ఞాన సంపన్నులు. మీకు జ్ఞానము, విజ్ఞానము మరియు అజ్ఞానముల గురించి తెలుసు ”

**ప్రశ్న:-** ఏ సహజ పురుషార్థముతో పిల్లలైన మీ మనసు అన్ని విషయాల నుండి తొలుగుతూ ఉంటుంది?

**జవాబు:-** కేవలం ఆత్మిక కర్తవ్యములో తత్పరులవ్వండి. ఎంతెంత ఆత్మిక సేవ చేస్తూ ఉంటారో, అంత ఇతర విషయాల నుండి స్వతహాగా మనసు తొలుగుతూ ఉంటుంది. రాజ్యాధికారము తీసుకునే పురుషార్థములో లగ్నమైపోతారు. కాని ఆత్మిక సేవతో పాటు మీరు రచించిన రచనను కూడా సంభాళించాలి.

**షాట:-** ప్రియుని జతలో ఎవరుంటారో,.....(జో పియా కే సాథ్ హై,.....)

ఓంశాంతి. తండ్రిని ప్రియుడని కూడా అంటారు. ఇప్పుడు తండ్రి ముందు పిల్లలు కూర్చుని ఉన్నారు. మేము ఏ సాధు-సన్యాసులు మొదలైనవారి ఎదుట కూర్చోలేదని పిల్లలకు తెలుసు. ఆ తండ్రి జ్ఞానసాగరులు. జ్ఞానము ద్వారానే సద్గతి కలుగుతుంది. జ్ఞానము, విజ్ఞానము, అజ్ఞానము అని అంటారు. విజ్ఞానము అనగా దేహీ - అభిమానులుగా అవ్వడం, స్పృహ యాత్రలో ఉండడం. జ్ఞానమనగా సృష్టి చక్రమును తెలుసుకోవడం. జ్ఞానము-విజ్ఞానము, అజ్ఞానాల అర్థము మనుష్యులకు అసలు తెలియదు. ఇప్పుడు మీరు సంగమ యుగములోని బ్రాహ్మణులు. మీ ఈ బ్రాహ్మణ కులము సాటిలేనిది, అతీతమైనది. దీనిని గురించి ఇతరులెవ్వరికీ తెలియదు. బ్రాహ్మణులు సంగమ యుగములో ఉంటారనే విషయము శాస్త్రాలలో లేనే లేదు. ప్రజాపిత బ్రహ్మ ఉండి వెళ్లిపోయారని, వారిని ఆదిదేవుడని అంటారని కూడా తెలియదు. ఆదిదేవీ జగదంబ అనగా ఎవరో కూడా ప్రపంచానికి తెలియదు. తప్పకుండా బ్రహ్మ ముఖవంశావళికి చెందినదే అయి ఉంటుంది. ఆమె బ్రహ్మకు పత్ని(స్త్రీ) కాదు. దత్తు చేసుకుంటారు కదా. పిల్లలైన మిమ్ములను కూడా దత్తు చేసుకుంటారు. బ్రాహ్మణులను దేవతలని అనరు. ఇక్కడ బ్రహ్మ మందిరముంది. అతడు కూడా మనిషే కదా. బ్రహ్మతో పాటు సరస్వతి కూడా ఉంది. దేవీల మందిరాలు కూడా ఉన్నాయి. అందరూ ఇక్కడ ఉండే మనుష్యులే కదా. అయితే ఒక్కరి మందిరము నిర్మించబడింది. ప్రజాపితకు అయితే అనేకమంది ప్రజలు ఉంటారు కదా. ఇప్పుడు తయారవుతూ ఉన్నారు. ప్రజాపిత బ్రహ్మ కులము వృద్ధి చెందుతూ ఉంది. అందరూ దత్తు తీసుకున్న పిల్లలే ఇప్పుడు మిమ్ములను బేహద్ తండ్రి దత్తు పుత్రునిగా చేసుకున్నాడు. బ్రహ్మ కూడా బేహద్ తండ్రి కుమారుడే. ఇతనికి కూడా వారసత్వము వారి ద్వారానే లభిస్తుంది. పాత్రులైన మీకు కూడా వారసత్వము వారి నుండే లభిస్తుంది. జ్ఞానము ఎవరి వద్దా లేనే లేదు. ఎందుకంటే జ్ఞానసాగరులు ఒక్కరే. ఆ తండ్రి ఎంతవరకు రారో అంతవరకు ఎవ్వరికీ సద్గతి జరగదు. మీరిప్పుడు సద్గతి కొరకు భక్తి నుండి జ్ఞానములోకి వచ్చారు. సత్యయుగాన్ని సద్గతి అని అంటారు. కలియుగాన్ని దుర్గతి అని అంటారు. ఎందుకంటే ఇది రావణ రాజ్యము. సద్గతిని రామరాజ్యమని కూడా అంటారు. సూర్యవంశీయులని కూడా అంటారు. వాస్తవిక పేరు సూర్యవంశీయులు, చంద్ర వంశీయులు. మనమే



సూర్యవంశీయులుగా ఉండినామని, మళ్ళీ 84 జన్మలు తీసుకున్నామని మీకు తెలుసు. ఈ జ్ఞానము ఏ శాస్త్రాలలోనూ లేదు ఎందుకంటే శాస్త్రాలు భక్తి మార్గములోనివి. అవన్నీ వినాశనమైపోతాయి, ఇక్కడి నుండి ఆత్మలు ఏ ఏ సంస్కారాలు (నైపుణ్యాలు) తీసుకెళ్తారో అక్కడ వాటితో అన్నీ తయారుచేస్తారు. మీలో కూడా రాజ్యాధికారపు సంస్కారము నింపబడ్డంది. మీరు రాజ్య పాలన చేస్తారు. విజ్ఞానవేత్తలు ఆ రాజ్యములోకి వచ్చి వారు ఏ నైపుణ్యము నేర్చుకున్నారో ఆ పనినే చేస్తారు. సూర్యవంశ, చంద్రవంశ రాజ్యములోకి తప్పకుండా వెళ్తారు. వారిలో కేవలం సైన్సు జ్ఞానము మాత్రమే ఉంటుంది. వారు ఆ సంస్కారాన్ని తీసుకెళ్తారు. అది కూడా సంస్కారమే. వారు కూడా పురుషార్థము చేస్తారు. వారి వద్ద ఆ విద్య ఉంటుంది. మీ వద్ద ఏ ఇతర విద్య లేదు. మీరు తండ్రి నుండి రాజ్యాధికారము తీసుకుంటారు. వృత్తి, వ్యాపారాలు చేసేవారిలో ఆ సంస్కారాలు ఉంటాయి కదా. ఎంత గందరగోళంగా ఉంటుంది. కాని ఎంతవరకు వానప్రస్థ స్థితి రాదో, అంతవరకు గృహస్థ వ్యవహారాలు కూడా సంభాళిస్తూ ఉండాలి. లేనిచో పిల్లలను ఎవరు సంభాళిస్తారు! అందరూ వచ్చి ఇక్కడ ఎలా ఉంటారు? ఈ సేవలో (కర్తవ్యములో) పూర్తిగా నిమగ్నమవుతే అది తొలగిపోతుందని అంటారు. మీ రచనను కూడా తప్పకుండా సంభాళించాల్సి వస్తుంది. ఎవరైనా మంచి లీతిగా ఆత్మిక సేవలో నిమగ్నమవుతే అందరి నుండి స్వతహాగానే వారి మనసు తొలగిపోతుంది. ఈ ఆత్మిక సేవలో ఎంత ఎక్కువ సేపు వినియోగిస్తే అంత మంచిదని భావిస్తారు. పతితుల నుండి పావనంగా అయ్యే దారి తెలిపేందుకు తండ్రి వచ్చారు. కనుక పిల్లలు కూడా ఈ సేవ చేయాలి. ప్రతి ఒక్కరి లెక్కాచారాన్ని చూస్తారు. అనంతమైన తండ్రి కేవలం పతితుల నుండి పావనంగా అయ్యేందుకు మతమునిస్తారు. వారు పావనంగా అయ్యే మార్గము తెలుపుతారు. పోతే పాలన, పోషణ చేయడం, సలహా ఇవ్వడం ఇవన్నీ ఇతని(బ్రహ్మ) కర్తవ్యాలు. శివబాబా చెప్తున్నారు - వ్యాపార, ఉద్యోగ విషయాలేవీ నన్ను అడగరాదు. పతితుల నుండి పావనంగా చేసేందుకు రండి అని మీరు నన్ను పిలిచారు. నేను ఇతని ద్వారా మిమ్ములను పావనంగా చేస్తున్నాను. ఇతడు కూడా తండ్రి ఇతని మతముననుసరించాల్సి ఉంటుంది. వారిది ఆత్మిక మతము. ఇతనిది భౌతిక మతము. ఇతని పై కూడా ఎంత బాధ్యత ఉంటుంది. ఈ బ్రహ్మ కూడా శివబాబా ఒక్కరినే స్మృతి చేయమని, తండ్రి ఆజ్ఞ అని చెప్తారు. తండ్రి మతమును సదా అనుసరించండి. పోతే పిల్లలు ఏదైనా అడగాలనుకుంటే, ఉద్యోగ-వ్యాపారాదులలో ఎలా నడుచుకోవాలో అడగవలసి వస్తే ఆ విషయాలను ఈ సాకార బాబా చాలా బాగా అర్థం చేయించగలడు. ఇతడు అనుభవ కనుక తెలుపుతూ ఉంటాడు. ఇతనిని చూసి అందరూ నేర్చుకోవాలి. ఇతడు నేర్పిస్తూ ఉంటాడు. ఎందుకంటే అందరికంటే ముందు ఇతనే ఉంటాడు. తుఫానులన్నీ మొదట ఇతని వద్దకే వస్తాయి. కనుక అందరికంటే రుస్తుమ్(బలశాలి) ఇతడే. అందుకే ఇతడు ఉన్నతమైన పదవిని కూడా పొందుతాడు. మాయ రుస్తుమ్ అయ్యి యుద్ధము చేస్తుంది. ఇతడు వెంటనే ఒక్క క్షణములో అన్నీ వదిలేశాడు. ఇతనికి ఆ పాత్ర ఉండినది. బాబా ఇతనితో అలా చేయించారు. చేసి చేయించేవారు వారే కదా. సాక్షాత్కారమైన వెంటనే సంతోషంగా సర్వస్వమూ వదిలేశాడు. ఇప్పుడు మనము విశ్వానికి అధికారులుగా అవుతాము. విలువలేని ఈ వస్తువులను మనము ఏం చేసుకుంటాము? వినాశన సాక్షాత్కారము కూడా చేయించారు. ఈ పాత ప్రపంచము వినాశనమవుతుందని అర్థము చేసుకున్నాడు. రాజ్య పదవి మళ్ళీ లభిస్తుందని తెలుసుకున్న వెంటనే

అన్నీ వదిలేశాడు. ఇప్పుడు తండ్రి మతమును అనుసరించాలి. తండ్రి అంటున్నారు - నన్ను స్మృతి చేయండి. శ్రామానుసారము భట్టి తయారవ్వవలసి ఉండినది. ఇంతమంది ఎందుకు పాలిపోయి వచ్చారో మనుష్యులకు అర్థం కాదు. ఇతడు ఏ సాధు సత్పురుషుడు కాదు. ఇతడు చాలా సాధారణ వ్యక్తి. ఇతడు ఎవ్వరినీ బలవంతంగా తీసుకుపోలేదు. కృష్ణునికి ఏ చరిత్రా లేదు. మనుష్య మాత్రులకు ఏ మహిమా లేదు. మహిమ అంతా ఒక్క తండ్రిదే. ఆ తండ్రి వచ్చి అందరికీ సుఖమునిస్తారు. మీతో మాట్లాడతారు. మీరు ఎవరి వద్దకు వచ్చారు? మీ బుద్ధి అక్కడకు కూడా పోతుంది, ఇక్కడకు కూడా వస్తుంది. ఎందుకంటే అక్కడ నివసించే శివబాబా ఇప్పుడు ఇతనిలో వచ్చాడని తెలుసు. తండ్రి నుండి మనకు స్వర్గ వారసత్వము లభిస్తుంది. కలియుగము తర్వాత స్వర్గము తప్పకుండా వస్తుంది. కృష్ణుడు కూడా తండ్రి నుండి వారసత్వము తీసుకొని వెళ్లి రాజ్య పాలన చేస్తాడు. ఇందులో చరిత్ర మాటే లేదు. రాజు వద్ద శ్రీకృష్ణుడు కూడా రాకుమారునిగా జన్మ తీసుకుంటాడు. పాఠశాలకు వెళ్లి చదువుకొని పెద్దవాడైన తర్వాత సింహాసనాన్ని తీసుకుంటాడు. ఇందులో గొప్పదనము(మహిమ)కాని, చరిత్ర గాని ఏదీ లేదు. అత్యంత ఉన్నతమైనవారు ఒక్క తండ్రి మాత్రమే. మహిమ కూడా వారిదే. ఇతడు కూడా వారి పరిచయమునే ఇస్తాడు. శివబాబా నేను చెప్పున్నానని చెప్తే మనుష్యులు ఇతడు చెప్పున్నట్లు భావిస్తారు. ఈ విషయాలు పిల్లలైన మీరు అర్థము చేసుకుంటారు. మనుష్యులను ఎప్పుడూ భగవంతుడని అనరు. నిరాకార శివబాబా ఒక్కరే భగవంతుడు. పరంధామములో ఉంటారు. మీ బుద్ధి పైకి కూడా పోతుంది మళ్ళీ క్రిందకు కూడా వస్తుంది.

బాబా దూరదేశము నుండి పరాయి దేశములోకి వచ్చి మనలను చదివించి వెళ్లిపోతాడు. నేను ఒక్క సెకెండులో వస్తానని, నాకు సమయము పట్టదని వారే స్వయంగా చెప్పున్నారు. ఆత్మ కూడా ఒక్క సెకెండులో ఒక్క శరీరాన్ని వదిలి మరో శరీరములోకి వెళ్తుంది. ఆత్మను ఎవ్వరూ చూడలేరు. అది చాలా తీక్షణమైనది. సెకెండులో జీవన్ముక్తి అనే మహిమ కూడా ఉంది. రావణ రాజ్యాన్ని జీవన బంధన రాజ్యమని అంటారు. పుత్రుడు జన్మిస్తూనే తండ్రి ఆస్తి లభిస్తుంది. మీరు కూడా తండ్రిని గుర్తించారు. స్వర్గానికి అభికారులుగా అయ్యారు. అయితే అందులో పదవులు పురుషార్థానుసారము నంబరువారుగా ఉంటాయి. తండ్రి చాలా బాగా అర్థము చేయిస్తూ ఉంటారు. ఇరువురు తండ్రులున్నారు. ఒకరేమో లౌకిక తండ్రి, మరొకరేమో పారలౌకిక తండ్రి. దుఃఖములో అందరూ స్మృతి చేస్తారు. సుఖములో ఎవ్వరూ స్మృతి చేయరు. భారతీయులమైన మనము సుఖములో ఉన్నప్పుడు సత్కయుగములో ఎవ్వరినీ స్మృతి చేయలేదని మీకు తెలుసు. మళ్ళీ మనము 84 జన్మలు తీసుకున్నాము. ఆత్మలో మలినము ఏర్పడే కొలది డిగ్రీ తగ్గిపోతూ వస్తుంది. 16 కళా సంపూర్ణులుగా ఉంటారు తర్వాత రెండు కళలు తగ్గిపోతాయి. తక్కువ మార్కులతో పాస్ అయినందున రాముని చేతిలో బాణము చూపించారు. అంతేకాని ధనస్సును విరుచుట మొదలైనవేవీ లేవు. బాణము గుర్తుగా ఇవ్వబడింది. ఇవన్నీ భక్తిమార్గములోని విషయాలు. భక్తిలో మనుష్యులు ఎంతగానో తిరుగుతూ - వెతుకుతూ ఉంటారు. ఇప్పుడు మీకు జ్ఞానము లభించింది. కనుక వెతుకుట, తిరుగుట సమాప్తమైపోతుంది.

“ ఓ శివబాబా! అని అనడం- ఇది బాధతో పిలిచే శబ్దము. మీరు ఇలా పిలువరాదు. తండ్రిని స్మృతి చేయాలి. అరుస్తూ పిలిస్తే అది భక్తిలోని అంశమైపోతుంది. ఓ భగవంతుడా! అని పిలవడం



కూడా భక్తిలో అలవాటైన శబ్దము. ఓ భగవంతుడా! అని స్మృతి చేయమని బాబా చెప్పలేదు. అంతర్ముఖులుగా అయి నన్ను స్మృతి చేయమన్నారు. స్మరణ కూడా చేయరాదు. స్మరణ కూడా భక్తిమార్గములోని పదమే. మీకు తండ్రి పరిచయము లభించింది. ఇప్పుడు తండ్రి శ్రీమతమును అనుసరించండి. ఎలా లౌకిక పిల్లలు తమ దేహధారి తండ్రులను స్మృతి చేస్తారో, అలా మీరు కూడా నన్ను స్మృతి చేయండి. స్వయం దేహభిమానములో ఉండడం వలన దేహధారి తండ్రినే స్మృతి చేస్తారు. పారలౌకిక తండ్రి అయితే దేహి-అభిమాని. ఇతనిలో వచ్చినా వారు దేహభిమానులుగా అవ్వరు. మీకు జ్ఞానమిచ్చేందుకు నేను దీనిని అప్పుగా తీసుకున్నానని చెప్తున్నారు. నేను జ్ఞానసాగరుడను. అయితే నేను జ్ఞానమెలా ఇవ్వాలి? మీరు గర్భములో ప్రవేశిస్తారు, నేను గర్భములో ప్రవేశించను. నేను వచ్చి పోయే విధానము(గత్ మత్ న్యారీ) భిన్నమైనది. తండ్రి ఇతనిలో వస్తారు. ఇది కూడా ఎవ్వరికీ తెలియదు. బ్రహ్మ ద్వారా స్థాపన అని అంటారు కూడా. అయితే ఎలా చేస్తారు? ప్రేరణ ఏమైనా ఇస్తారా? నేను సాధారణ శరీరములో వస్తానని తండ్రి చెప్తున్నారు. అతనికి బ్రహ్మ అని పేరు పెట్టాను ఎందుకంటే సన్మసిస్తాడు కదా.

ఇప్పుడే బ్రాహ్మణుల మాల తయారవ్వజాలదని పిల్లలైన మీకు తెలుసు ఎందుకంటే వదిలి వెళ్లిపోతూ ఉంటారు. ఫైనల్(చివరి)గా బ్రాహ్మణులైనప్పుడు రుద్రమాల తయారవుతుంది. తర్వాత విష్ణుమాలలోకి వెళ్తారు. మాలలో వచ్చేందుకు స్మృతియాత్ర చేయాలి. మనమే మొదట సత్యోప్రధానంగా ఉండేవారమని తర్వాత సత్యో, రజో, తమోలోనికి వస్తామని ఇప్పుడు మీ బుద్ధిలో ఉంది. హమ్ సో కు కూడా అర్థముంది కదా. “ఓం ” అర్థము వేరే. ఓం అనగా ఆత్మ. ఆత్మనే - “ నేనే దేవత, క్షత్రియ,.....అని చెప్తుంది.” అయితే వారు హమ్ సో కు అర్థము ఆత్మనే పరమాత్మ అని చెప్తారు. “ ఓం” అను పదానికి, హమ్ సో అను పదానికి మీరు చెప్పే అర్థాలు పూర్తి వేరుగా ఉంటాయి. మనము ఆత్మలము. వివిధ వర్ణాలలో వస్తాము. మొదట దేవతలు, క్షత్రియులుగా అవుతాము. అంతేకాని ఆత్మనే పరమాత్మ కాదు. పూర్తి జ్ఞానము లేనందున అర్థమును తిరమక చేసేశారు. “ అహమ్ బ్రహ్మస్మి” అని అనడం కూడా తప్పే. తండ్రి చెప్తున్నారు - నేను రచనకు(ప్రపంచానికి) యజమానిగా అవ్వను. దీనికి అధికారులు మీరే. విశ్వానికి కూడా మీరు అధికారులు(మాలికులు)గా అవుతారు. ఆత్మలైన మీరు ఈ రచనకు యజమానులుగా అవుతారు. ఇప్పుడు తండ్రి కొత్త కొత్త విషయాలను అర్థం చేయిస్తూ ఉంటారు. భక్తి ఏం చెప్తుందో, జ్ఞానము ఏం చెప్తుందో వివరిస్తారు. భక్తి మార్గములో మందిరాలు కట్టించారు. జప-తపాలు చేశారు. ఇలా ధనము నాశనము చేశారు. మీ మందిరాలను చాలా మంది లూటీ చేశారు, ఇది కూడా డ్రామాలోని పాత్ర. మళ్ళీ వారి నుండే వాపస్ లభిస్తుంది. ఇప్పుడు ఎంత ఇస్తున్నారో చూడండి. రోజురోజుకు పెంచుతూ ఉంటారు. వీరు కూడా తీసుకుంటూ ఉంటారు. వారు ఎంత తీసుకున్నారో, అదంతా పూర్తిగా ఇచ్చేస్తారు. మీ ధనము ఎవరు తిన్నారో, వారు జీర్ణము చేసుకోలేరు. భారతదేశము అవినాశి ఖండము కదా. తండ్రి జన్మ స్థానము. తండ్రి ఇక్కడే వస్తారు. తండ్రి జన్మించిన దేశము నుండే తీసుకుపోతే వాపస్ ఇవ్వవలసి వస్తుంది. సమయానికి ఎలా లభిస్తుందో చూడండి. ఈ విషయాలన్నీ మీకు తెలుసు. వారికే మాత్రమూ తెలియదు. వినాశనము ఎప్పుడు వస్తుందో తెలియదు. ప్రభుత్వము వారు కూడా ఈ విషయాలు అంగీకరించరు. డ్రామాలో రచింపబడి ఉంది. అప్పు తీసుకుంటూనే ఉంటారు అనగా వారు వాపస్ ఇస్తున్నారు. మన రాజధాని



నుండి చాలా ధనము తీసుకెళ్లారని మీకు తెలుసు. అది మళ్ళీ ఇస్తున్నారు. మీకు ఏ విషయానికీ చింత లేదు. కేవలం తండ్రిని స్మృతి చేయాలనే చింత మాత్రము ఉంటుంది. స్మృతి ద్వారానే పాపాలు భస్మమవుతాయి. జ్ఞానమైతే చాలా సులభము. ఇప్పుడు ఎవరు ఎంత పురుషార్థము చేయాలో చేయండి. శ్రీమతము లభిస్తున్నే ఉంటుంది. అవినాశి సర్వనీతో ప్రతి విషయములో సలహా తీసుకోవలసి వస్తుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ధారణ కారకు ముఖ్య సారము :- అత్తిక పిల్లలకు అత్తిక తండ్రి నమస్కే.

1. ఎంత సమయము లభిస్తే అంత సమయము ఈ ఆత్మిక వ్యాపారము చేస్తూ ఉండాలి. ఆత్మిక వ్యాపారము చేసే సంస్కారాన్ని అలవరుచుకోవాలి. పతితులను పావనంగా చేసే సేవ చేయాలి.
2. అంతర్ముఖులుగా అయి తండ్రిని స్మృతి చేయాలి. నోటి నుండి ఓ భగవంతుడా! అను శబ్దము రాకూడదు. ఎలాగైతే తండ్రికి అహంకారము లేదో, అలా మీరు కూడా నిరహంకారులుగా అవ్వాలి.

**వరదానము :- “సంఘటిత రూపంలో ఏకరస స్థితిని అభ్యాసము**

**చేయడం ద్వారా విజయ ఢంకాను మోగించే ఎవర్ రెడీ భవ ”**

ఎప్పుడైతే అందరి అన్ని సంకల్పాలు ఒకే సంకల్పంలో ఇమిడిపోతాయో అప్పుడు విశ్వంలో విజయ ఢంకా మోగుతుంది. సంఘటిత రూపంలో ఒక సెకండులో ఎప్పుడైతే అందరు ఏకరస స్థితిలో స్థితమౌతారో అప్పుడు ఎవర్ రెడీ అని అంటారు. ఒక సెకండులో ఏక మతము, ఏకరస స్థితి మరియు ఒకే సంకల్పంలో స్థితమయ్యేందుకు గుర్తుగా వ్రేలిని చూపించారు. ఆ వేలితో కలియుగ పర్వతము ఎగిరిపోతుంది. అందువలన సంఘటిత రూపంలో ఏకరస స్థితిని తయారు చేసుకునే అభ్యాసము చేయండి. అప్పుడే విశ్వములో శక్తి సైన్యము ప్రసిద్ధి చెందుతుంది.

**సెల్లర్స్ :- “ శ్రేష్ఠ పురుషార్థములలో అలసట రావడం కూడా సోమరితనానికి**

**గుర్తు. ”**